

**መጽናዕቲ ብዛዕባ ባእሲ ኣብ ሰፈር ስደተኛታት**

እዚ እነካይዶ ዘሎና መጽናዕቲ፣ ኣብ መንጎ ስደተኛታት፣ እንታይ ዓይነት ባእሲ ከምዘሎ ንምፍላጥን፣ ንመጻኢ ከኣ ብኸመይ መንገዲ እንደገና ንኸይፍጸም ንምክልኻሉን እዩ። በዚ መኸንያት እዚ ኣብ ኖርድ-ራይን ወስትፋሊን ዝርከቡ፣ ብጠቕላላ ኣብ 33 ሰፈር ስደተኛታት ዑደት ገርና፣ ምስ 200 ዝኾኑ ሰባት ከኣ ተዘራሪብና። ካብቶም ዘዛራሪብናዮም ሰባት ድማ፣ ኣብቲ ሰፈር ዝነብሩን፣ ሰራሕተኛታት ጸጥታን፣ ሰራሕተኛታት ጽሬትን፣ ሰራሕተኛታት መንግስትን፣ ከምኡውን ኣብ ኣብያተ ምኽርታት ዝሰርሑ ሰራሕተኛታትን ነበሩ።

ካብቲ መጽናዕትና ዝረኹብናዮ ውጽኢታት ከኣ፣ ኣቶም ዑቕብኛታት ብዝበለጸ ብሓባር ንምንባር ከማዕብሉ ዝኸእሉ ርእይቶታት ኢና ኣዋህሊልና። ድሕሪቲ ድማ ንሰብ-ሰልጣን ፖለቲካ፣ ንኣማሓደርትን (ምምሕዳርን)፣ ንሰብ-ሰልጣን ምምሕዳርን፣ ነቶም ወነንቲ ትካላት መንበሪ ገዛውቲ ስደተኛታትን፣ መታን መንበሪ ገዛውቲ ክመሓየሽን፣ መስርሕ ዑቕብኛታት ድማ ብግቡእ መታን ንኸሰላጥ፣ ኣማሓላሊፍናሎም።

**ዑቕብኛታት ከምደቡ ከለውን፣ ጉዳይ መስርሕ መሰል ሕቶ ዑቕብኛታትን ንዝምልከት**

እቲ ብዙሕ ባእሲ ክሰዕብ ዝኸኣለ መኸንያታታት ድማ፣ ኣብ ሓደ ሰፈር ስደተኛታት ብዙሓት ስለዝሰፍሩን፣ ዘይሰሉጥ መስርሕ ሕቶ መሰል ዑቕብ ስደተኛታትን እዮም። ስለዚ ርእይቶና፣ ካብቲ ብዙሓት ዝሰፍሩዎ ሰፈር ዑቕብኛታት ወጺኦም፣ ግቡእን ግላዊን መንበሪ ገዛ ክፍቀደሎምን፣ ባዕሎም ነብሶም ክኢሎም ድማ ንገዛእ ርእሶም ክከናኹን እዩ። ግድነት፣ ከምላኣሎም ዘለዎ ጉዳይ ከኣ፣ ኩሎም እቶም ስደተኛታት፣ ንጉዳይ መሰል ሕቶ ዑቕብኛታት ዝሕብር፣ ርጉጽን ኣድላይ ሓበሬታታት ረኺቦም ብዛዕባ ጉዳዮም ክርድኡ ይግባእ። እቲ መስርሕ ሕቶ ዑቕብኛታት ድማ ብዝከኣል መጠን ብቕጥጥር ክካየደሎም ኣለዎ። ንህይወቶም ጸረ ሕልና ዝኾነ ስነ-ኣእምራዊ ተጽዕኖ መታን ከየሰዕበሎም ማለት እዩ።

**መሰሎም ክኸበርን ንመሰሎም ክጣበቁን ንክኸእሉን ምፍቃድ፣**

ኣብ ብዙሓት ሰፈር ዑቕብኛታት ከምተዓዘብናዮ፣ ነቶም ኣብቲ ሰፈር ዑቕብኛታት ዝቐመጡ ስደተኛታት፣ ባዕሎም ንኸውሰኑ ዕድል ዘይምርካቦም እዩ። ስለዚ በዚ መኸንያት እዚ፣ ግዳይ ስነ-ኣእምራዊ ጭንቀትን ሓገዝ-ኣልቦን ኮይኖም ይርከቡ ኣለው።

እቶም ተቐማጦ እምብኣር ኣብቲ ዝነብሩሉ ሰፈር ባሎም ዝውሰኑሉ ዕድል ክረኽቡ ይግባእ። ድልዩታቶም ከኣ ግድነት ክረኽቡ ኣለዎም። ምእንቲ እዚ ድማ፣ ንኣብነት፣ ኣተሓሕዛ ገዝእምን ናብራኡምን፣ ባዕሎም ከማሓይሹን ንዝቐረበሎም ቀረብ መግቢ ድማ ንኸውሰኑ መሰል ክህልዎም ይግባእ። ኩለን ተቐማጦ ደቀኣንስትዮ ድማ ቅሬታኣን ንኸገልጻ፣ ዕድል ክውሃበን ይግባእ፣ እዚ ማለት ከኣ፣ ካብቶም ሓለውቲ ኣገልግሎት ሰፈር ዑቕብኛታት፣ ነጻ ዝኾነ ማለት ብቋንቋኣን ድልዩተን ክሓታ መታን ክኸእላ፣ ተጽዕኖ ክግበረሉን ኣይግባእን፣ ከምኡውን ብሰንኪ ጸገም ቋንቋ ክሸገራ ኣይግባእን።

**ዓይነታዊ ዝኾነ ሥርዓት/አገባብ ምፍጣር**

አብቲ ህንጻ መንበሪ ዑቕብኛታት፡-ብውሒዱ ሚዛናዊ አገባብ ክሕዝ ይግባእ። እተ ንዑቕብኛታት ዝቆጸጸሩ አገልግሎት ዝህባ ሰራሕተኛታት፡ እቲ እቲ ዘገልግልኦ አገልግሎት፡ ብሕጊ ክስነድ/ክጸድቕ ይግባእ። ከምቲ ግቡእ ብሞያ ንክስሰልጥና ድማ ዕድል ክረኽባ ይግባእ። ነተን አብቲ ሰፈር ዝቕመጣ ደቂ-አንስትዮ ዝምልከት ሓበሬታታት፡ ንኣብነት ከም (ሓበሬታ ብዛዕባ ሕማማት) ዝኣምሰሉ፡ እሞከኣ ኣቕዲሙ ብአውራጃዊ ምምሕዳር፡ ተፈሊጡ ዝጸንሐ ሓበሬታ፡ ምእንቲ ዘይምርድዳን፡ተወሳኺ ተጽዕኖታትን አብ መንጎ እተን ደቂ-አንስትዮን እቶም ሰራሕተኛታትን ከየስዕብ፡ ብግቡእ ዝተዳለወ ሓበሬታዊ ፎርሙላ፡ ካብ አውራጃዊ ምምሕዳር፡ አብቲ አብ ወረዳዊ ወይ ዘባዊ ምምሕዳር ዝርከብ ሰፈር ዑቕብኛታት ክመሓላለፍ ይግባእ።

**ዋሕስነት ዘለዎ ማዕርነት ምፍቃድ፡**

ኩለን ተቐማጦ ደቂ-አንስትዮ ግድነት ብምዕርነት ክትሓዘ ይግባእ። አብ መንጎ እቶም አብ ሰፈር ዑቕብኛታት ዘገልግሉ ሰራሕተኛታትን፡ አብ መንጎ እቶም ተቐማጦ ሰፈር ዑቕብኛታትን፡ ምክብባር ዘለዎ ምቕርራብን፡ ንጹር ርክብን፡ ምዕቡል ሞያዊ ፍልልይን ዝሰፈሩ ሃዋህው ክኸውን ይግባእ። ከምኡ ድማ ከም ሓገዛት-ቀረብ ዝኣመሰሉ (ንኣብነት ትምህርቲ/ኮርስ ጀርመንኛ ቋንቋ) ንኹሎም ተቐማጦ ብማዕረ ክፉት ክኸውን ኣለዎ። እቲ ስርዓት ምብጻሕውን፡ አብቲ ስርዓት ምብጻሕ /ምንቅስቃስ ዝጠሓሰሉ እዋን፡ ንኹሎም አብቲ ሰፈር ዝነብሩ ሰባት ንጹርን ብማዕርነት ዝርእን ክኸውን ይግባእ።

**ሓለዎ ነቶም ግዳያት ዝኾኑ ሰባት**

ዓመጽ ምስ ዝፍጸም፡ ብፍላይ ከኣ ዓመጽ አብ ውሽጢ መንበሪ ገዛ ክፍጸምከሎ፡ ወይድማ ዓመጻዊ ጾታዊ ርክብ ምስ ዝፍጸም፡ እቶም ግዳይ እቲ ዓመጽ ዝኾኑ ሰባት፡ ግድነት አብ ሞያ ዝተመርኮሰ/ሞያዊ ዝኾነ ረዲኤት ክግበረሎም ኣለዎ። እተን ተቐማጦ አብቲ ዝነብራሉ ገዛ ዋሕስነት ዘይብሉ ኮይኑ ምስ ዝስምዐን፡ (ንኣብነት ከፉት/ጋህ ዝበለ ባኞን፡ ጸልማትን ሓዲግ ዝኾነ ቦታን) አብቲ መንበሪ ዑቕብኛታት ክህሉ የብሉን። ከምኡ ምስዝህሉ ብህጹጽ ክዕረ ኣለዎ። ብዛዕባ መጽናዕትና፡ አብ ዝተፋላለዩ ዝኬግታትን አብ ኢንተርኔትን ተሓቢሩ እዩ።

ብቐጻሊ ድማ እቲ ሕይወት ዑቕብኛታት ዝመሓየሹሉ መፍትሒ/ፍታሕ ንምርካብ፡ምስቶም ሰራሕተኛታት ኣገልግሎት ሰፈር ዑቕብኛታትን፡ ሰራሕተኛታት ምምሕዳርን፡ ፖለቲካውያን ሰበ-ሰልጣንን ክንዛተ ኢና።

ንኹሎኹም እቶም አብቲ ዘካየድናዮ መጽናዕቲ ዝተኻፈልኩም፡ ኣዝዚና ልባዊ ምስጋና ነቕርበልኩም!

እንተድኣ ሕቶታት ሃሊዩኩም ከኣ፡ በዚ ዝስዕብ ኢሜል መራኽቢታት ክትራኽቡና ትኽእሉ ኢኹም።

- Dr. Simone Christ [simone.christ@bicc.de](mailto:simone.christ@bicc.de)
- Dr. Esther Meininghaus [esther.meininghaus@bicc.de](mailto:esther.meininghaus@bicc.de)
- Tim Röing [tim.roeing@bicc.de](mailto:tim.roeing@bicc.de)
- Tel.: 0228 91196-28
- [www.bicc.de](http://www.bicc.de)